



QORTI CIVILI PRIM' AWLA

ONOR. IMHALLEF MARK CHETCUTI LL.D.

Illum il-Hamis, 22 ta' Dicembru 2016

Numru: 10

Rikors Nru. 1118/2016

**Avv. Dott. Paul Micallef Grimaud
bhala mandatarju specjali tas-socjeta estera
Caterpillar Financial Services Netherlands B.V.,
socjeta inkorporata u registrata taht il-ligijiet tal-Olanda
bin-numru tar-registru 34185458 b'ufficcji gewwa
Rondebeltweg 41, 1329 BP Almere, l-Olanda**

vs

**Il-Bastiment m.v. "ABIS DUSAVIK" (IMO No. 9671436)
regidrat l-Olanda, b'brand mark 23804 Z 2014
b'tunnellagg gross ta' 5,50t**

Il-Qorti,

Rat ir-rikors tas-socjeta rikorrenti tad-9 ta' Dicembru 2016 li jghid hekk:

1. Illi s-socjeta rikorrenti hija kreditrici tal-bastiment intimat fl-ammont kristalzzat ta' disa' miljuni, tmien mija u disgha u tmenin elf u sitt mija u sebgha u ghoxrin ewro u tnejn u sittin centezmu (EUR9,889,627.62), rapprezentanti l-kapital u l-imghax sat-18 ta' Novembru 2016, salvi imghaxijiet ulterjuri fuq il-kapital, penali u spejjez sal-pagament effettiv;

2. Illi dan id-dritt ta' kreditu huwa kkawtelat permezz ta' ipoteka navali, ossija "first priority right of mortgage" fuq il-bastiment intimat datat 16 ta' Meju 2014, registrata

fir-registru tal-bastiment intimat fil-Cadastre, Land Registry and Mapping Agency (Register of Ships) fl-Olanda favur is-socjeta rikorrenti maghmula in segwitu u in konnessjoni ma' kuntratt ta' self datat 31 ta' Marzu 2014 bejn is-socjeta rikorrenti u s-socjeta B.V. Beheer MS ABIS Dusavik, socjeta inkorporata u registrata taht il-ligijiet tal-Olanda bin-numru tar-registru 54169216 b'ufficcji gewwa Nieuwe Vissershaven 5, 8861 NX, Harlingen, l-Olanda, u l-limited partnership C.V. MS ABIS Dusavik, limited partnership inkorporata u registrata taht l-ligijiet tla-Olanda bin-numru tar-registru 54169704 b'ufficcji gewwa Nieuwe Vissershaven 5, 8861NX, Harlingen l-Olanda, kif sussegwentement emendat u mgedded permezz ta' Amendment u Restatement Agreement datat 16 ta' Mejju 2014, u Restructuring Letter datat 29 ta' Lulju 2016;

3. Illi s-socjeta debitrice naqset li taghmel il-pagamenti kollha dovuti kif obbligati li taghmel u ma osservatx il-kundizzjonijiet u pattijiet kollha assunti taht il-fuq imsemmija kuntratti u ghalhekk jezisti default taht l-istess kuntratt ta' self;

4. Illi b'ittra, ossija Notice of Default and Acceleration Notice mibghuta lill-entitajiet debitrice fil-21 ta' Ottubru 2016, is-sidien tal-bastiment intimat gew notifikati illi kien hemm "default" taht il-kuntratti hawn fuq imsemmija billi kienu inadempjenti u dan wara li l-istess sidien kienu talbu u nghataw "postponements" ta' pagamenti fir-Restructuring Letter hawn fuq imsemmija u r-rikorrenti talbu l-hlas tal-kreditu kollu dovut. Minkejja dan, l-istess sidien baqghu inadempjenti;

5. Illi peress li dan l-ammont baqa' dovut is-socjeta rikorrenti pprocediet billi kkawtelat il-kreditu taghha bil-hrug ta' Mandat ta' Arrest ta' Bcejjec tal-Bahar il-fuq minn ghaxar metri (Kawtelatorju) numru 1712/2016 kontra l-bastiment intimat u l-kopja tieghu qed tigi hawn annessa (Dok. A);

6. Illi b'ittra ufficjali (ossija ittra ufficjali numru 3794/2016) li giet prezentata fit-18 ta' Novembru 2016 u notifikata fl-istess gurnata (Dok. B) is-socjeta rikorrenti interpellat lill-bastiment intimat sabiex ihallas l-ammont dovut hawn fuq imsemmi ta' disa' miljuni, tmien mija u disgha u tmenin elf u sitt mija u sebgha u ghoxrin ewro u tnejn u sittin centezmu (EUR9,889,627.62), izda sallum ma sar l-ebda pagament;

7. Illi, minbarra dan l-ammont li gia gie kristalzzat permezz tal-imsemmija ittra ufficjali, is-socjeta rikorrenti inkorriet diversi spejjez in konnessjoni u sabiex tippreserva d-drittijiet taghha naxxenti mill-ipoteka navali. Ma' dan l-ammont ghandhom jinghaddu l-imghaxijiet fuq il-kapital li ghadhom qed jiddekorru;

8. Illi skont il-ligi u permezz tal-ittra ufficjali hawn fuq indikata, l-ipoteka navali, ossija first priority right of mortgage li giet iskritta fir-registru tal-bastiment intimat in kawtela tal-kreditu tas-socjeta rikorrenti giet reza titolu ezekuttiv a tenur tal-artikolu 42(2) tal-Kap. 234;

9. Illi fic-cirkostanzi s-socjeta rikorrenti ghandha interess li tenforza t-titolu ezekuttiv li ottjeniet billi tipprocedi ghall-bejgh tal-bastiment intimat, li ghandu jigi approvat minn dina l-Onorabbli Qorti ai termini tal-artikoli 358 et. seq. tal-Kap. 12;

10. Illi skont l-artikolu 358 tal-Kap. 12, dina l-Qorti ghandha s-setgha, fuq talba ta' kreditur li ghandu titolu ezekuttiv, tapprova l-bejgh privat tal-bastimenti favur xerrej identifikat u versu l-hlas ta' prezz determinat;

11. Illi a tenur tal-artikolu 359 tal-Kap. 12, is-socjeta rikorrenti qieghda tannetti ma' dan ir-rikors zewg stimi dettaljati kif rikjest mill-ligi, wahda maghmula mill-Inginier Paul Cardona li jaghti stima ta' bejn disa' miljuni u sebgha mitt elf ewro (EUR9,700,000) sa ghaxar miljun ewro (EUR10,000,000) (kopja annessa bhala Dok. C) u l-ohra maghmula mill-Inginier Sergey Kuzmenko li jaghti stima tal-bastiment intimat fis-somma ta' disa' miljuni u sebgha mitt elf ewro (EUR9,700,000) sa disa' miljuni u disa' mitt elf ewro (EUR9,900.000) (kopja annessa bhala Dok. D);

12. Illi s-socjeta rikorrenti ghandha offerta ghall-akkwist tal-imsemmi bastiment intimat minghand is-socjeta estera Eemslift Nadine B.V. versu l-prezz ta' disa' miljuni u disa' mitt elf ewro (EUR9,900,000) kif jirrizulta minn Memorandum of Agreement datat 8 ta' Dicembru 2016 li kopja tieghu qed tigi hawn annessa (Dok. E);

13. Illi l-offerta in kwistjonihija in konformita mal-istimi prodotti u hija l-oghla offerta li rnexxielha tikseb mis-suq f'mument xejn felici ghal dan is-suq, kif jirrizulta mis-surveys;

14. Illi ai termini tal-artikolu 360 tal-Kap. 12, qed jigi dikjarat li ebda persuna ohra ma avvanzat proceduri fil-konfront tal-bastiment intimat. L-unika persuna li jista' jkollha xi interess fil-proceduri odjerni hija l-avukat Dr Larry Gauci f'isem bunker suppliers u dan qed jigi mgharraf bil-proceduri odjerni;

Ghaldaqstant is-socjeta rikorrenti umilment titlob li dina l-Onorabbli Qorti joghgobha:-

i. Tapprova l-bejgh privat tal-bastiment intimat "m.v. ABIS DUSAVIK" a favur tas-socjeta estera Eemslift Nadine B.V. u dan versu l-prezz ta' disa' miljuni u disa' mitt elf ewro (EUR9,900,000) u taht il-pattijiet u kundizzjonijiet tal-Memorandum of Agreement tat-8 ta' Dicembru 2016 u/jew taht kwalunkwe patt u kundizzjoni ohra li jidhrilha xieraq dina l-Onorabbli Qorti u dan a tenur tal-artikolu 358 tal-Kap. 12;

ii. Tahtar a tenur tal-artikolu 362 tal-Kap. 12 lill-Avukat Dr David Gonzi jew fin-nuqqas tahtar persuna ohra li jkun awtorizzat jittrasferixxi l-bastimenti intimati skont l-irnsemmija pattijiet u kundizzjonijiet tal-Memorandum of Agreement datat 8 ta' Dicembru 2016 u/jew taht kull patt u kundizzjoni opportuna li jidhrilha xieraq dina l-Qorti, bhallikieku kien is-sid registrat tieghu bl-effetti kollha stipulati fil-ligi inkluz l-artikolu 364 tal-Kap. 12;

iii. Taghti kull provvediment iehor opportun skont ic-cirkostanzi tal-kaz.

Rat illi dan ir-rikors gie debitament notifikat lil bastiment intimat u lir-rapprezentant legali tal-bunker suppliers.

Rat li ma saret ebda oppozizzjoni;

Rat li r-rikors thalla ghad-digriet finali.

Ikkunsidrat

Illi dan hu rikors maghmul taht l-artikolu 358 tal-Kapitolu 12 li jaghti jedd lil Qorti li wara rikors tal-kreditur li ghandu titolu ezekuttiv tapprova l-bejgh privat ta' vapur favur xerrej identifikat bi hlas ta' prezz determinat.

L-ewwel element li jrid jigi sodisfatt ghalhekk hu l-kreditu u li fuq dan il-kreditu l-kreditur jgawdi titolu ezekuttiv.

Is-socjeta rikorrenti ghandha kreditu naxxenti minn kuntratt ta' self dovut mis-socjeta B.V. Beheer MS ABIS Dusavik u l-limited partnership C.V. MS ABIS Dusavik kawtelat permezz ta' ipoteka navali ossija first priority right of mortgage registrata fir-registru tal-bastiment intimat fil-Cadastre, Land Registry and Mapping Agency (Register of Ships) fl-Olanda kif emendat u mgedded permezz ta' Amendment and Restatement Agreement datat 16 ta' Mejju 2014 u Restructuring Letter datat 29 ta' Lulju 2016.

Is-socjetajiet debitrici naqsu li jaghmlu l-pagamenti u ghalhekk huma responsabbli ghal default skond l-imsemmi kuntratti u fl-21 ta' Ottubru 2016 is-socjetajiet debitrici gew notifikati bid-default.

B'ittra ufficjali tat-18 ta' Novembru 2016 notifikata lil bastiment intimat, is-socjeta rikorrenti interpellat lil bastiment intimat biex tithallas l-ammont dovut izda baqghet inadempjenti. Din l-ittra ufficjali saret ukoll a tenur tal-artikoli 358 et seq. tal-Kap. 12 u l-artikolu 42 tal-Kap. 234 tal-Ligijiet ta' Malta fejn il-kreditur biex isegwi l-procedura odjerna skond l-artikolu 358 tal-Kap. 12 irid jispecifica s-somma dovuta permezz ta' ittra ufficjali notifikata lid-debitur ipotekarju sabiex jigi determinat l-ammont cert, likwidu u dovut in konnessjoni ma' esekuzzjoni ta' ipoteka navali.

Peress illi ipoteka navali ossija first priority right of mortgage hi titolu ezekuttiv ai termini tal-artikolu 42(2) tal-Kap. 234, jidher ippruvat mid-dokumenti u intimazzjonijiet li saru illi s-socjeta rikorrenti ghandha kreditu li fuqu jgawdi titolu ezekuttiv ai termini tal-artikolu 253 et seq. tal-Kap. 12 u li bl-ittra ufficjali fuq imsemmija rrenda t-titolu ezegwibbli.

Is-socjeta rikorrenti qed titlob li tigi awtorizzata tbiegh il-vapur ABIS DUSAVIK proprjeta tas-socjeta debitrice B.V. Beheer MS ABIS Dusavik u l-limited partnership C.V. MS ABIS Dusavik b'mod privat cioe mhux b'subbasta tal-Qorti. Ghal dan il-ghan hu esebixxa fl-atti zewg stimi indipendenti tal-valur cioe tal-Inginier Paul Cardona u l-Inginier Sergey Kuzmenko; u offerta tas-socjeta Eemslift Ellen B.V. u dan kif jitlob l-artikolu 359 tal-Kapitolu 12. L-ewwel stima hi ta' bejn disa' miljuni u seba' mitt elf ewro (€9,700,000) sa ghaxar miljun ewro (€10,000,000); it-tieni stima hi ta' bejn disa' miljuni u seba' mitt elf ewro (€9,700,000) sa disa' miljuni u disa' mitt elf ewro (€9,900.000);

Is-socjeta rikorrenti qed titlob li jsir il-bejgh tal-vapur lis-socjeta estera Eemslift Nadine B.V. bil-valur ta' €9,900,000 skont Memorandum of Agreement tat-8 ta' Dicembru 2016. Din l-offerta hi pjenament konformi mal-istimi indipendenti. Il-Qorti tqis li l-offerta hi vantagguza fic-cirkostanzi ghal dan is-suq kif jirrizulta mis-survey tal-Inginier Cardona.

Il-Qorti ma ssibx raguni ghalfejn dan il-bejgh ma ghandhux isir fit-termini tal-Memorandum of Agreement kif hu esebit fl-atti.

Decide

Ghalhekk il-Qorti taqta' u tiddeciedi billi tilqa' t-talbiet tas-socjeta rikorrenti u tordna l-bejgh privat tal-bastiment m.v. ABIS DUSAVIK lis-socjeta estera Eemslift Nadine B.V. u dan versu l-prezz ta' disa' miljuni u disa' mitt elf ewro (€9,900,000) u taht il-pattijiet u kundizzjonijiet tal-Memorandum of Agreement tat-8 ta' Dicembru 2016, li hu esebit fl-atti liema bejgh ghandu jaghti lix-xerrej titolu mhux aggravat minn kull privilegg jew piz ai termini tal-artikolu 364 tal-Kap. 12.

Ghal fini tat-tieni talba tahtar lil avukat Dr David Gonzi sabiex ai termini tal-artikolu 362 tal-Kap. 12 ikun intitolat jitransferixxi l-vapur skond il-kundizzjonijiet fuq imsemmija fil-Memorandum of Agreement tat-8 ta' Dicembru 2016 bhallikieku kien is-

sid registrat tieghu bl-effetti kollha stipulati senjatament dawk tal-artikolu 364 tal-Kap. 12.

Onor. Mark Chetcuti LL.D.
Imhallef

Anne Xuereb
Deputat Registratur